

شبِ برأت

☆ فضائل شعبان ☆ اعمال شعبان
☆ شبِ برأت ☆ اعمال شبِ برأت
☆ کوتاہیاں



مرتب: مفتی منیر احمد صاحب

فاضل: جامعہ العلوم الاسلامیہ بنوری ٹاؤن، کراچی

استاذ: معبد الخلق الاسلامیہ (رجسٹرڈ)

متصل: جامع مسجد الفلاح بلاک H مارٹھ ناظم آباد کراچی

شبِ برات

☆ فضائل شعبان ☆ اعمال شعبان
☆ شبِ برات ☆ اعمال شبِ برات
☆ کتابیاں



مرتب: مفتی منیر احمد کرمی صاحب

فاضل: جامعہ العلوم الاسلامیہ بنوری ٹاؤن کراچی
استاذ: مہجرت العلوم الاسلامیہ (رجسٹرڈ)
متصل: جامع مسجد الفلاح بلاک H مارچہ ناظم آباد کراچی

﴿جملہ حقوق بحق ناشر محفوظ ہیں﴾

◀ کتاب کا نام	: شبِ برات
◀ مرتب	: مفتی منیر احمد صاحب
◀ تاریخ طباعت	: شعبان المعظم 1437ھ مئی 2016ء
◀ ناشر	: ادارہ احیاء علوم نبوت
◀ ای میل	: maahdpc@gmail.com
◀ ویب سائٹ	: muftimuneer.blogspot.com
◀ فیس بک	: MuftiMuneerAhmadOfficial

ملنے کا پتہ

دارالکتب

متصل جامع مسجد الفلاح بلاک "H" شمالی ناظم آباد، کراچی

فون نمبر: 0331-2607207 - 0331-2607204

شبِ برأت

(1) شعبان

1 (1) فضائلِ شعبان

3 (2) اعمالِ شعبان

14 (2) شبِ برأت

15 (1) شبِ برأت کا مطلب

16 (2) شبِ برأت کی حقیقت

21 (3) شبِ برأت کی فضیلت

30 (4) شبِ برأت کے اعمال

34 (5) شبِ برأت کی کوتاہیاں

(1) شعبان

1) فضائلِ شعبان

1. حضور اکرم ﷺ اس ماہ اللہ تعالیٰ سے برکت کی دعا فرماتے تھے: ﴿اللَّهُمَّ بَارِكْ لَنَا فِي رَجَبٍ وَشَعْبَانَ وَبَلِّغْنَا رَمَضَانَ﴾ اے اللہ ہمارے لیے رجب اور شعبان میں برکت عطا فرما اور ہمیں رمضان تک پہنچا دے۔

(مجمع الزوائد و منبع الفوائد: رقم 306)

2. حضور ﷺ ماہ شعبان کا چاند دیکھنے اور تاریخوں کو یاد رکھنے کا خاص اہتمام فرماتے۔ ﴿كَانَ رَسُولُ اللَّهِ ﷺ يَتَحَفَّظُ مِنْ شَعْبَانَ مَا لَا يَتَحَفَّظُ مِنْ غَيْرِهِ﴾

(ابوداؤد: رقم 2325)

3. حضور ﷺ شعبان میں کثرت سے روزے رکھتے تھے۔ حضرت عائشہؓ فرماتی ہیں: ﴿وَمَارَأَيْتُهُ فِي شَهْرِ

اَكْثَرَ مِنْهُ صِيَامًا فِي شَعْبَانَ ﴿﴾ میں نے نہیں دیکھا کہ آپ ﷺ نے کسی مہینہ میں شعبان سے زیادہ نفلی روزے رکھے ہوں۔ (بخاری: رقم: 1969، مسلم: رقم: 2721)

اور ایک روایت میں ہے کہ آپ ﷺ چند ایام کے سوا پورے شعبان کے روزے رکھتے تھے۔ (بخاری: رقم: 1970، مسلم: رقم: 1156)

4. حضور ﷺ نے فرمایا یہ (شعبان) وہ مہینہ ہے جس میں بندوں کے اعمال اللہ رب العزت کی طرف اٹھائے جاتے ہیں۔ ﴿وَهُوَ شَهْرُ تُرْفَعُ فِيهِ الْأَعْمَالُ إِلَى رَبِّ الْعَالَمِينَ﴾ (نسائی: 2359)

5. یہی وہ مہینہ ہے جس میں ایک رات ہے جس کو شبِ برأت کہا جاتا ہے۔ حضور ﷺ نے فرمایا: ﴿إِنَّ اللَّهَ عَزَّوَجَلَّ يَنْزِلُ لَيْلَةَ النِّصْفِ مِنْ شَعْبَانَ إِلَى السَّمَاءِ الدُّنْيَا فَيَغْفِرُ لَأَكْثَرِ مِنْ عَدَدِ شَعْرِ غَنَمِ كَلْبٍ﴾ اللہ تعالیٰ اس رات میں آسمانِ دنیا پر

نزول فرماتے ہیں پھر (قبیلہ) بنو کلب کی بکریوں کے بالوں کی تعداد سے زیادہ لوگوں کی بخشش فرماتے ہیں۔

(ترمذی: 739، ماجاء فی لیلة الصف من شعبان)

6. شعبان دو قابل احترام مبارک مہینوں (رجب اور

رمضان) کے درمیان میں واقع ہے۔ (جلاس الابار: 206)

7. یہی وجوہات ہیں جن کی بناء پر اس مہینہ کو شَعْبَانُ

الْمُعَظَّم (عظمت والا شعبان) کہا جاتا ہے۔

(2) اعمالِ شعبان

پہلا عمل: کثرت سے یہ دعا پڑھیں ﴿اللَّهُمَّ بَارِكْ

لَنَا فِي رَجَبٍ وَشَعْبَانَ وَبَلِّغْنَا رَمَضَانَ﴾

(مجمع الزوائد و منبع الفوائد: رقم 306)

دوسرا عمل: حسب طاقت شعبان میں کثرت سے روزے

رکھیں، حضور ﷺ شعبان میں کثرت سے روزے رکھتے تھے۔

(بخاری: رقم 1969، مسلم: رقم 2721)

تیسرا عمل: نفس کو رمضان کی عبادات کا عادی اور خوگر بنانے کے لیے شعبان ہی سے روزہ، تلاوت، ذکر واذکار اور دیگر عبادات کا اہتمام کریں۔
مجالس الابرار میں ہے کہ

شعبان چونکہ رمضان کا مقدمہ ہے اس لیے شعبان میں روزہ اور تلاوتِ قرآن سے رمضان کی تیاری مستحب ہے تاکہ اس سے نفس کو رمضان آنے سے پہلے ہی اطاعتِ الہی کی عادت ہو جائے۔ (مجالس الابرار: 202، مجلس 22)

شعبان کے روزے رمضان کے روزوں کی مشق کے لیے ہیں تاکہ رمضان کے روزوں میں کوئی دقت اور تکلیف نہ ہو بلکہ پہلے سے روزہ کا خوگر ہو چکا ہو اور شعبان ہی سے روزوں کا مزہ اُٹھا رہا ہو پھر (جب رمضان آئے) تو رمضان کے روزے رغبت اور خوشی سے رکھے۔ (مجالس الابرار: 209، مجلس 22)

چوتھا عمل: 29 شعبان کو چاند دیکھنے کا خصوصی اہتمام کریں۔

حضرت عائشہ رضی اللہ تعالیٰ عنہا فرماتی ہیں کہ حضور ﷺ ماہ شعبان کے دن اور اس کی تاریخیں جتنے اہتمام سے یاد رکھتے تھے، اتنے اہتمام سے کسی دوسرے مہینے کی تاریخیں یاد نہیں رکھتے تھے۔ پھر رمضان کا چاند دیکھ کر روزے رکھتے تھے اور اگر (29 شعبان کو) چاند دکھائی نہ دیتا تو تیس دن پورے شمار کر کے پھر روزے رکھتے تھے۔ (ابوداؤد: رقم 2325)

فائدہ: چاند دیکھ کر ہرگز نہ کہنا چاہئے کہ یہ فلاں دن کا ہے، اس حساب سے آج فلاں تاریخ (یا فلاں روزہ) ہے۔ جب لوگوں نے دیکھا تب ہی سے حساب شروع ہوگا۔ (تعلیم الدین: کتاب الصوم، 148) قیامت کی علامات میں سے ہے کہ چاند بے تکلف نظر آئے گا تو کہا جائے گا کہ یہ دوسری کی رات کا ہے۔ (الطبرانی: رقم 877)

29 شعبان کو غروبِ آفتاب کے بعد رمضان کا چاند دیکھنا

(تلاش کرنا) فرضِ کفایہ ہے تاکہ روزہ یا افطار کی حقیقت واضح

ہو جائے۔ (الموسوعة الفقهية الكويتية، باب رؤیة الهلال 24/22)

ماہ شعبان میں روزے کی حکمتیں

ماہ شعبان میں رسول اللہ ﷺ کے زیادہ نفلی روزے رکھنے کے کئی اسباب اور کئی حکمتیں بیان کی گئی ہیں

1. رمضان کی تعظیم اور روحانی تیاری

حضرت انس رضی اللہ تعالیٰ عنہ سے روایت ہے کہ رسول اللہ ﷺ سے سوال کیا گیا کہ ﴿أَيُّ الصَّوْمِ أَفْضَلُ بَعْدَ رَمَضَانَ﴾ رمضان المبارک کے بعد افضل روزہ کون سا ہے؟ ارشاد فرمایا: ﴿شَعْبَانُ لَتَعْظِيمِ رَمَضَانَ﴾ رمضان کی تعظیم کے لیے شعبان کا روزہ (ترمذی: رقم 663، باب فضل الصدقة) یعنی رمضان المبارک کی عظمت، اس کی روحانی تیاری، اس کا قرب اور اس کے خاص انوار و برکات کے حصول اور ان سے

مزید مناسبت پیدا کرنے کا شوق اور داعیہ ماہِ شعبان میں کثرت کے ساتھ نفلی روزے رکھنے کا سبب بنتا تھا اور شعبان کے ان روزوں کو رمضان کے روزوں سے وہی نسبت ہے جو فرض نمازوں سے پہلے اور بعد میں پڑھی جانے والی سنن کو فرضوں سے ہوتی ہے۔ پس جس طرح سنن مؤکدہ فضیلت میں فرائض سے ملی ہوئی شمار ہوتی ہیں اور فرائض کی کمی کو پورا کرتی ہیں اسی طرح رمضان کے پہلے اور بعد کے روزے بھی اتصال کی وجہ سے فضیلت میں رمضان کے روزوں کے ساتھ ہی شامل ہیں۔ (لطائف المعارف لابن رجب: 138/1، معارف الحدیث:

155/4، مجالس الابرار: مجلس 22، ص 206)

2. اعمال کی پیشی روزے کی حالت میں ہو

حضرت اسامہ بن زید رضی اللہ عنہ سے مروی ہے کہ رسول اللہ ﷺ نے ارشاد فرمایا: شعبان کا مہینہ رجب اور رمضان کے درمیان کا مہینہ ہے، لوگ اس کی فضیلت سے غافل ہیں، حالانکہ اس

مہینے میں بندوں کے اعمال پروردگارِ عالم کی جانب اٹھائے جاتے ہیں لہذا میں اس بات کو پسند کرتا ہوں کہ میرا عمل بارگاہِ الہی میں اس حال میں پیش ہو کہ میں روزہ دار ہوں۔ (شعب

الایمان: رقم 3820، فتح الباری: 253/4، نسائی: 2357، مسند احمد: 21753)

3. موت کا فیصلہ روزے کی حالت میں ہو

حضرت عائشہ صدیقہ رضی اللہ عنہا سے روایت ہے کہ میں نے رسول اللہ ﷺ سے دریافت کیا کہ یا رسول اللہ! آپ ماہِ شعبان میں اس کثرت سے روزے کیوں رکھتے ہیں؟ ارشاد فرمایا: اس مہینے میں ہر اس شخص کا نام ملک الموت کے حوالے کر دیا جاتا ہے جن کی روحیں اس سال میں قبض کی جائیں گی لہذا میں اس بات کو پسند کرتا ہوں کہ میرا نام اس حال میں حوالے کیا جائے کہ میں روزے دار ہوں۔

(مسند ابویعلیٰ: رقم 4911، فتح الباری: 253/4)

4. ہر مہینے کے تین دن کے روزوں کا جمع ہونا

ایک حکمت یہ بھی بیان کی گئی ہے کہ نبی کریم ﷺ تقریباً ہر مہینے تین دن یعنی ایامِ بیض (تیرہ، چودہ اور پندرہ تاریخ) کے روزے رکھتے تھے۔ (نسائی شریف: 257/1)

لیکن بسا اوقات سفر و ضیافت وغیرہ کسی عذر کی وجہ سے چھوٹ جاتے اور وہ کئی مہینوں کے جمع ہو جاتے تو ماہِ شعبان میں ان کی قضا فرماتے، چنانچہ حضرت عائشہ صدیقہؓ سے حدیث شریف مروی ہے کہ ﴿كَانَ رَسُولُ اللَّهِ ﷺ يَصُومُ ثَلَاثَةَ أَيَّامٍ مِّنْ كُلِّ شَهْرٍ فَرُبَّمَا آخَرَ ذَلِكَ حَتَّى يَجْتَمِعَ عَلَيْهِ صَوْمُ السَّنَةِ فَيَصُومُ شَعْبَانَ﴾

(روضۃ المحمدین: 349/2، نیل الاوطار: 331/4)

5. خاص انوار و برکات سے مزید مناسبت پیدا کرنے کا شوق اور داعیہ اور محرک ہوگا

رمضان کا قرب اور اس کے خاص انوار و برکات سے مزید مناسبت پیدا کرنے کا شوق اور داعیہ اور محرک ہوگا کیونکہ رمضان سے پہلے پندرہ شعبان تک کے نفلی روزے اور پھر رمضان کے بعد کے شوال کے چھ نفلی روزے جو احادیث سے ثابت ہیں وہ کچھ ایسے ہیں جیسے فرض نماز سے پہلے اور بعد کی سنت اور نفل نمازیں کہ جس طرح یہ نفل / سنت نمازیں فرض نمازوں کی کمی دور کرتی ہیں اور ان کی خیر و برکت میں بیش بہا اضافہ کرتی ہیں اسی طرح رمضان المبارک کے فرض روزوں سے پہلے پندرہ شعبان تک کے نفل روزے اور عید کے بعد کے چھ نفلی روزے رمضان کے فرض روزوں کی سب کمی کو تا ہی دور کر کے ان کی خیر و برکت اور انوار میں اضافہ کرتے ہیں۔ (معارف الحدیث: 378/4، فیض القدیر: حرف الصاد: رقم 5037)

فائدہ 1: مندرجہ بالا احادیث شریفہ سے معلوم ہوا کہ نبی کریم ﷺ کئی حکمتوں کی وجہ سے شعبان میں کثرت کے ساتھ روزے رکھتے تھے

لیکن اس کے ساتھ ساتھ حضرت ابو ہریرہؓ سے روایت ہے کہ رسول اللہ ﷺ نے ارشاد فرمایا: ﴿إِذَا بَقِيَ نِصْفُ مِنْ شَعْبَانَ فَلَا تَصُومُوا﴾ (ترمذی شریف: رقم 738، جامع الاحادیث: 445/2) یعنی جب آدھا شعبان باقی رہ جائے تو روزے مت رکھو تو علماء نے اس کا یہ مطلب بیان کیا ہے کہ اس حدیث شریف میں ممانعت ان لوگوں کے لیے ہے جن کو روزے کی وجہ سے کمزوری ہو جاتی ہے، ایسے لوگوں کو اس حدیث شریف میں یہ حکم دیا گیا کہ نصف شعبان کے بعد روزے مت رکھو بلکہ کھاؤ پیو اور طاقت حاصل کرو تا کہ رمضان المبارک کے روزے قوت کے رکھ سکو اور دیگر عبادات نشاط کے ساتھ انجام دے سکے اور نبی کریم ﷺ چونکہ طاقت ور تھے، روزوں کی وجہ

سے آپ ﷺ کو کمزوری لاحق نہیں ہوتی تھی اس لیے آپ ﷺ نصف شعبان کے بعد بھی روزے رکھتے تھے اور امت میں سے جو لوگ اس کی طاقت رکھتے ہیں اور روزے کی وجہ سے ان کو کمزوری نہیں ہوتی وہ بھی نصف شعبان کے بعد روزے رکھ سکتے ہیں، ممانعت صرف ان لوگوں کے لیے ہے جن کو کمزوری لاحق ہوتی ہے۔ (فتح الباری: 253/4، تحفۃ اللمعی: 111/3)

فائدہ 2: حضرت ابو ہریرہ رضی اللہ تعالیٰ عنہ سے روایت ہے کہ رسول اللہ ﷺ نے فرمایا: تم میں سے کوئی آدمی رمضان کے ایک دو دن پہلے سے روزے نہ رکھے، الا یہ کہ اتفاق سے وہ دن پڑ جائے جس میں روزہ رکھنے کا کسی آدمی کا معمول ہو تو وہ شخص اپنے معمول کے مطابق اس دن بھی روزہ رکھ سکتا ہے۔ (مثلاً ایک آدمی کا معمول ہے کہ وہ ہر جمعرات یا پیر کو روزہ رکھتا ہے تو اگر انیس شعبان کو جمعرات یا پیر پڑ جائے تو اس آدمی کو اس دن روزہ رکھنے کی اجازت ہے۔) (بخاری: رقم 1914، مسلم: رقم 1082)

حضرت عمار بن یاسر رضی اللہ تعالیٰ عنہ سے روایت ہے، انہوں نے فرمایا: جس آدمی نے شک والے دن کا روزہ رکھا اس نے پیغمبر خدا ابوالقاسم ﷺ کی نافرمانی کی۔ (ابوداؤد: درقم 2334)

(2) شبِ برأت

- (1) شبِ برأت کا مطلب
- (2) شبِ برأت کی حقیقت
- (3) شبِ برأت کی فضیلت
- (4) شبِ برأت کے اعمال
- (5) شبِ برأت کی کوتاہیاں

1) شبِ برأت کا مطلب

14 شعبان کا سورج غروب ہونے کے بعد جو رات آتی ہے اس کو لَيْلَةُ الْمُبَارَكَةِ (برکت والی رات) لَيْلَةُ الرَّحْمَةِ (رحمت والی رات) لَيْلَةُ الْمَغْفِرَةِ (مغفرت والی رات) لَيْلَةُ الْعِتْقِ (جہنم سے آزادی کی رات) لَيْلَةُ الصِّكِّ (دستاویزات والی رات) اور لَيْلَةُ الْبَرَاءَةِ یعنی شبِ برأت کہتے ہیں اور ہمارے یہاں یہی آخری نام مشہور ہے۔ یہ واضح رہے کہ اس رات کے یہ خاص نام احادیث میں نہیں آئے ہیں حدیث میں تو عام طور پر اس رات کو لَيْلَةُ النِّصْفِ مِنْ شَعْبَانَ (یعنی پندرہویں شعبان کی رات) کہہ کر اس کا ذکر کیا گیا ہے البتہ اس رات میں جو خاص خاص کام اللہ تعالیٰ کی طرف سے انجام پاتے ہیں ان کی مناسبت سے بڑے بڑے علماء (امام رازیؒ، علامہ زنجیزیؒ، علامہ قرطبیؒ، قاضی بیضاویؒ) نے اس رات کو اپنی کتابوں میں ان مختلف ناموں سے ذکر کیا ہے اور اس میں کوئی قباحت نہیں کیونکہ اس

رات کا نام شبِ برأت رکھنا نہ کوئی فرض و واجب سمجھتا ہے نہ سنت و مستحب۔

شب کے معنی رات کے ہیں اور برأت کے معنی بری ہونے کے ہیں اس رات میں چونکہ بے شمار گناہ گاروں کی مغفرت اور مجرموں کی بخشش ہوتی ہے اس لیے اس کو شبِ برأت کہتے ہیں پھر کثرتِ استعمال کی وجہ سے شبِ برات (بغیر ہمزہ کے) زبانوں پر جاری ہو گیا۔

(2) شبِ برأت کی حقیقت

● شبِ برأت کی فضیلت قرآن یا احادیث متواترہ سے ثابت نہیں ہے

● البتہ اس کے علاوہ 10 صحابہ کرام جلیل القدر تابعین سے بہت سی احادیث مروی ہیں۔

وہ صحابہ کرام یہ ہیں:

(1) حضرت ابو بکرؓ (2) حضرت ابو ہریرہؓ (3) حضرت

ابوموسیٰ اشعریؓ (4) حضرت ابوثعلبہ خثمیؓ (5) حضرت علیؓ
 (6) حضرت عائشہؓ (7) حضرت عبداللہ بن عمرو بن العاصؓ
 (8) حضرت عثمان بن ابی العاصؓ (9) حضرت عوف بن
 مالکؓ (10) حضرت معاذ بن جبلؓ ہیں۔
 تابعینؓ یہ ہیں:

(1) حضرت کثیر بن مرہ حضرمیؓ (شعب الایمان: 3550)

(2) حضرت مکحولؓ (شعب الایمان: 3550)

(3) حضرت عطاء بن یسارؓ ہیں۔

● ان احادیث میں سے بعض احادیث محدثین کی اصطلاح
 کے مطابق حسن ہیں کچھ مرسل اور کچھ سند کے اعتبار سے کچھ
 کمزور بھی ہیں

● ان بعض احادیث کے سند کے اعتبار سے کمزور ہونے کی
 وجہ سے بعض حضرات نے یہ کہہ دیا کہ شبِ برأت کی کوئی
 فضیلت حدیث سے ثابت نہیں یہ سب من گھڑت، بے اصل

اور بے بنیاد باتیں ہیں۔

لیکن علماء محققین، محدثین کی اکثریت کا فیصلہ یہ ہے کہ شبِ برأت کے متعلق اگر کچھ روایات ایسی ہیں جو سند کے اعتبار سے کچھ کمزور ہیں تو ان کی تائید میں دوسری بہت سی روایات بھی موجود ہیں جیسا کہ پہلے معلوم ہوا کہ دس صحابہ کرام سے اس کی فضیلت میں روایات موجود ہیں اور حضرات محدثین کا یہ اصول ہے کہ اگر کوئی روایت ضعیف ہے سند کے اعتبار سے کچھ کمزور ہے لیکن اس کی تائید دوسری بہت سی احادیث سے ہو رہی ہو تو اس کی کمزوری دور ہو جاتی ہے۔

چنانچہ علامہ عبدالرحمن مبارک پوریؒ فرماتے ہیں: ﴿اعْلَمْ أَنَّهُ قَدْ وَرَدَ فِي فَضِيلَةِ لَيْلَةِ النِّصْفِ مِنْ شَعْبَانَ عِدَّةَ أَحَادِيثَ مَجْمُوعُهَا يَدُلُّ عَلَى أَنَّ لَهَا أَصْلًا﴾ یہ بات جان لیجیے کہ پندرہویں شعبان کی رات کی فضیلت کے سلسلے میں کئی احادیث آئی ہیں جو مجموعی اعتبار سے اس بات پر

دلالت کرتی ہیں کہ (پندرہویں شعبان کی رات کی فضیلت) کی اصل اور بنیاد موجود ہے

پھر چند احادیث شریفہ نقل کرنے کے بعد فرماتے ہیں:

﴿فَهَذِهِ الْأَحَادِيثُ بِمَجْمُوعِهَا حُجَّةٌ عَلَى مَنْ زَعَمَ أَنَّهُ لَمْ يَثْبُتْ فِي فَضِيلَةِ لَيْلَةِ النَّصْفِ مِنْ شَعْبَانَ شَيْءٌ﴾ یعنی یہ تمام حدیثیں مجموعی اعتبار سے اس شخص کے خلاف حجت ہیں جس نے گمان کیا کہ پندرہویں شعبان کی رات کی فضیلت کے سلسلے میں کوئی چیز ثابت نہیں ہے۔

(تحفۃ الاحوذی: 3/365، باب ماجاء فی لیلة النصف من شعبان)

● نیز امت مسلمہ کے خیر القرون میں یعنی صحابہ کرام کا دور، تابعین کا دور، تبع تابعین کا دور (شرح مسلم نووی تحت حدیث رقم 6470) ان میں بھی اس رات کی فضیلت سے فائدہ اٹھانے کا اہتمام کیا جاتا رہا ہے، لوگ اس رات میں عبادت کا خصوصی اہتمام کرتے رہے ہیں۔

اور خیر القرون (یعنی حضرات صحابہ کرام و تابعین اور تبع تابعین) کی اکثریت کا کسی کام کو بلا تکثیر کرنا یا چھوڑنا بھی ایک حجت شرعیہ اور ہمارے لیے دلیل ہے۔ (راہ سنت: 42)

● نیز فقہاء کے فتاویٰ سے بھی شبِ برأت کی فضیلت اور اس کی عبادت کا مستحب ہونا ثابت ہے۔

● شبِ قدر / شبِ برأت کا فرق

شبِ قدر	شبِ برأت
قرآن کا نزول ہوا	ایسا نہیں ہوا
ہزار مہینوں سے افضل ہے	ایسا نہیں ہے
تمام معاملات کے فیصلے ہوتے ہیں	ایسا نہیں ہے
ثبوت قرآن / متواتر احادیث سے ہے	ایسا نہیں ہے

(3) شبِ برأت کی فضیلت

1. بے شمار لوگوں کی مغفرت

﴿عَنْ عَائِشَةَ قَالَتْ فَقَدْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ لَيْلَةً فَخَرَجْتُ فَإِذَا هُوَ بِالْبَقِيعِ فَقَالَ أَكُنْتُ تَخَافِينَ أَنْ يَحِيفَ اللَّهُ عَلَيْكَ وَرَسُولُهُ قُلْتُ يَا رَسُولَ اللَّهِ إِنِّي ظَنَنْتُ أَنَّكَ أَتَيْتَ بَعْضَ نِسَائِكَ فَقَالَ إِنَّ اللَّهَ عَزَّ وَجَلَّ يَنْزِلُ لَيْلَةَ النِّصْفِ مِنْ شَعْبَانَ إِلَى السَّمَاءِ الدُّنْيَا فَيَغْفِرُ لَأَكْثَرِ مِنْ عَدَدِ شَعْرِ غَنَمِ كَلْبٍ﴾ حضرت عائشہ صدیقہؓ سے روایت ہے فرماتی ہیں: میں نے ایک رات نبی کریم ﷺ کو اپنے بستر پر نہ پایا تو میں آپ ﷺ کی تلاش میں نکلی، تو میں نے دیکھا کہ آپ ﷺ بقیع

(مدینہ طیبہ کا قبرستان) میں ہیں، آپ ﷺ نے (مجھے دیکھ کر) ارشاد فرمایا: کیا تو یہ اندیشہ رکھتی ہے کہ اللہ اور اس کا رسول تیرے ساتھ بے انصافی کرے گا؟ (یعنی تیری باری میں کسی دوسری بیوی کے پاس چلا جائے گا؟) میں نے عرض کیا کہ یا رسول اللہ! مجھے یہ خیال ہوا کہ آپ اپنی کسی دوسری بیوی کے پاس تشریف لے گئے ہوں، آپ ﷺ نے ارشاد فرمایا: اللہ تعالیٰ شعبان کی پندرہویں شب میں آسمانِ دنیا پر نزول فرماتے ہیں اور قبیلہ بنو کلب کی بکریوں کے بالوں سے زیادہ لوگوں کی مغفرت فرماتے ہیں۔ (ترمذی: رقم 670)

(بنو کلب عرب کا ایک قبیلہ تھا، عرب کے تمام قبائل سے زیادہ اس کے پاس بکریاں ہوتی تھیں۔) (مرقاۃ شرح مشکوٰۃ: 339/3)

2. صبح تک اللہ کی ندا

﴿عَنْ عَلِيِّ بْنِ أَبِي طَالِبٍ قَالَ قَالَ رَسُولُ
 اللَّهِ صَلَّى اللَّهُ عَلَيْهِ وَسَلَّمَ إِذَا كَانَتْ لَيْلَةُ
 النِّصْفِ مِنْ شَعْبَانَ فَقُومُوا لَيْلَهَا وَصُومُوا
 نَهَارَهَا فَإِنَّ اللَّهَ يَنْزِلُ فِيهَا لِعُرُوبِ الشَّمْسِ
 إِلَى سَمَاءِ الدُّنْيَا فَيَقُولُ أَلَا مِنْ مُسْتَغْفِرٍ لِي
 فَأَغْفِرَ لَهُ أَلَا مُسْتَرْزِقٍ فَأَرْزُقَهُ أَلَا مُبْتَلًى
 فَأُعَافِيَهُ أَلَا كَذَّاءً أَلَا كَذَّاءٌ حَتَّى يَطْلُعَ
 الْفَجْرُ﴾ حضرت علی بن ابی طالبؓ سے روایت ہے
 کہ رسول اللہ ﷺ کا ارشاد ہے: جب نصف شعبان کی
 رات آجائے تو تم اس رات میں قیام کیا کرو اور اس
 کے دن (پندرہویں تاریخ) کا روزہ رکھا کرو، اس لیے کہ
 اس رات میں اللہ تعالیٰ سورج غروب ہونے سے طلوع

فجر تک قریب کے آسمان پر نزول فرماتے ہیں اور ارشاد فرماتے ہیں کہ کیا ہے کوئی مجھ سے مغفرت طلب کرنے والا جس کی میں مغفرت کروں؟ کیا ہے کوئی مجھ سے رزق کا طالب کہ میں اس کو رزق عطا کروں؟ کیا ہے کوئی کسی مصیبت یا بیماری میں مبتلا کہ میں اس کو عافیت کروں؟ کیا ہے کوئی ایسا؟ کیا ہے کوئی ایسا؟ اللہ تعالیٰ برابر یہ آواز دیتے رہتے ہیں یہاں تک کہ سورج طلوع

ہو جاتا ہے۔ (ابن ماجہ: رقم، شعب الایمان: رقم 3822)

3. شبِ برأت کی راتوں کو زندہ کرنے والے کے لیے جنت

﴿عَنْ مُعَاذِ بْنِ جَبَلٍ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ أَحْيَا اللَّيْلَى الْخَمْسَ وَجَبَتْ لَهُ الْجَنَّةُ لَيْلَةً﴾

التَّروِيَّةُ وَلَيْلَةُ عَرَفَةَ وَلَيْلَةُ النَّحْرِ وَلَيْلَةُ
 الْفِطْرِ وَلَيْلَةُ النِّصْفِ مِنْ شَعْبَانَ ﴿﴾ حضرت
 معاذ بن جبل رضی اللہ عنہ سے مروی ہے کہ رسالت
 مآب ﷺ نے فرمایا: ”جس شخص نے (ذکر اور عبادت کے
 ذریعہ) پانچ راتیں زندہ رکھیں، اس کے لیے جنت
 واجب ہوگئی۔ (وہ پانچ راتیں یہ ہیں) آٹھ ذی الحجہ کی
 رات، عرفہ کی رات، بقرعید کی رات، عید الفطر کی رات
 اور پندرھویں شعبان کی رات۔

(الترغیب للمندری: رقم الحدیث: 1656)

4. اس مبارک رات کی فضیلت سے محروم رہنے
 والے:

- (1) کفر و شرک میں مبتلا شخص
- (2) کینہ اور بغض رکھنے والا
- (3) کسی کو ناحق قتل کرنے والا

(4) رشتہ داروں سے قطع تعلق کرنے والا

(5) شلو اور ٹخنوں سے نیچے لٹکانے والا

(6) والدین کا نافرمان

(7) شراب کا عادی

(8) زنا کرنے والی

﴿عَنْ أَبِي مُوسَى الْأَشْعَرِيِّ عَنْ رَسُولِ اللَّهِ ﷺ قَالَ إِنَّ اللَّهَ لَيَطْلُعُ فِي لَيْلَةِ النِّصْفِ مِنْ شَعْبَانَ فَيَغْفِرُ لَجَمِيعِ خَلْقِهِ إِلَّا لِمُشْرِكٍ أَوْ مُشَاحِنٍ﴾ حضرت ابو موسیٰ اشعرئیؓ نے روایت ہے کہ آپ ﷺ نے فرمایا: اللہ تعالیٰ پندرہویں شعبان کی رات میں متوجہ ہوتے ہیں اور اپنی تمام مخلوق کی مغفرت فرماتے ہیں سوائے مشرک اور کینہ پرور

کے۔ (ابن ماجہ: رقم 1380، ابن حبان: رقم 5665)

فائدہ: مشاحن کی ایک تفسیر اس بدعتی سے بھی کی گئی ہے جو

مسلمانوں کی جماعت سے الگ راہ اپنائے

(مسند اطلق بن راہویہ: 981/3، حاشیہ ابن ماجہ: 99)

﴿عَنْ عَبْدِ اللَّهِ بْنِ عَمْرٍو أَنَّ رَسُولَ اللَّهِ ﷺ قَالَ يَطَّلِعُ اللَّهُ عَزَّ وَجَلَّ إِلَى خَلْقِهِ لَيْلَةَ النِّصْفِ مِنْ شَعْبَانَ فَيَغْفِرُ لِعِبَادِهِ إِلَّا لاثْنَيْنِ مُشَاحِنٍ وَقَاتِلِ نَفْسٍ﴾ حضرت عبداللہ بن عمروؓ سے روایت ہے آپ ﷺ نے فرمایا کہ اللہ تعالیٰ پندرہویں شعبان کی رات میں بندوں کی طرف متوجہ ہوتے ہیں دو بندوں کے علاوہ تمام کی مغفرت فرماتے ہیں وہ دونوں کینہ پرور اور ناحق قتل کرنے والے ہیں۔

(مسند احمد: رقم 6353)

﴿عَنْ عَائِشَةَ رَضِيَ اللَّهُ عَنْهَا عَنْ رَسُولِ اللَّهِ ﷺ أَنَّهُ قَالَ أَتَانِي جِبْرِيلُ عَلَيْهِ السَّلَامُ

فَقَالَ هَذِهِ لَيْلَةُ النَّصْفِ مِنْ شَعْبَانَ وَلِلَّهِ فِيهَا
عُتَقَاءُ مِنَ النَّارِ بَعْدَ شُغُورِ غَنَمِ كَلْبٍ
لَا يَنْظُرُ اللَّهُ فِيهَا إِلَى مُشْرِكٍ وَلَا إِلَى
مُشَاحِنٍ وَلَا إِلَى قَاطِعِ رَحِمٍ وَلَا إِلَى مُسْبِلٍ
وَلَا إِلَى عَاقٍ لَوْ الدِّيَةِ وَلَا إِلَى مُدْمِنٍ خَمْرٍ ﴿٢٨﴾
حضرت عائشہؓ فرماتی ہیں کہ آپ ﷺ نے فرمایا جبریل علیہ
السلام میرے پاس تشریف لائے اور فرمایا یہ پندرہویں
شعبان کی رات ہے اس میں اللہ اپنے بندوں کو بنی کلب
کی بکریوں کے بالوں کی مقدار میں آگ سے آزاد کرتا
ہے مگر اس میں کسی مشرک، کینہ پرور قطع رحمی کرنے والا،
پاجامہ ٹخنوں سے نیچے رکھنے والا اور والدین کا نافرمان اور
ہمیشہ شراب پینے والے کی طرف نظر رحمت نہیں فرماتے۔

﴿عَنْ عُثْمَانَ بْنِ أَبِي الْعَاصِ: عَنِ النَّبِيِّ ﷺ قَالَ:
 إِذَا كَانَ لَيْلَةُ النِّصْفِ مِنْ شَعْبَانَ فَإِذَا مَنَادٍ
 هَلْ مِنْ مُسْتَغْفِرٍ فَأَغْفِرَ لَهُ هَلْ مِنْ سَائِلٍ
 فَأُعْطِيَهُ فَلَا يَسْأَلُ أَحَدٌ إِلَّا أُعْطِيَ إِلَّا زَانِيَةً
 بِفَرْجِهَا أَوْ مُشْرِكٍ﴾ حضرت عثمان بن ابی
 العاصؓ آپ ﷺ سے روایت کرتے ہیں آپ ﷺ نے
 فرمایا جب شعبان کی پندرہویں رات (شبِ برأت) ہو تو
 ایک آواز دینے والا آواز دیتا ہے: ہے کوئی مغفرت
 طلب کرنے والا کہ میں اس کی مغفرت کروں، ہے کوئی
 مانگنے والا کہ میں اسے عطا کروں پس جو کوئی بھی کچھ
 مانگتا ہے اسے عطا کیا جاتا ہے سوائے زنا کرنے والے
 اور مشرک کے۔ (شعب الایمان للبیہقی: رقم 3825)

4) شبِ برأت کے اعمال

پہلا عمل: رات کو عبادت سے زندہ کرنا

حضرت علی بن ابی طالبؓ سے روایت ہے کہ رسول اللہ ﷺ کا ارشاد ہے: جب نصف شعبان کی رات آجائے تو تم اس رات میں قیام کیا کرو اور اس کے دن (پندرہویں تاریخ) کا روزہ رکھا کرو، اس لیے کہ اس رات میں اللہ تعالیٰ سورج غروب ہونے سے طلوع فجر تک قریب کے آسمان پر نزول فرماتے ہیں اور ارشاد فرماتے ہیں کہ کیا ہے کوئی مجھ سے مغفرت طلب کرنے والا جس کی میں مغفرت کروں؟ کیا ہے کوئی مجھ سے رزق کا طالب کہ میں اس کو رزق عطا کروں؟ کیا ہے کوئی کسی مصیبت یا بیماری میں مبتلا کہ میں اس کو عافیت کروں؟ کیا ہے کوئی ایسا؟ کیا ہے کوئی ایسا؟ اللہ تعالیٰ برابر یہ آواز دیتے رہتے ہیں یہاں تک کہ سورج طلوع ہو جاتا ہے۔

نوٹ: بہت سے اہل علم حضرات نے اس حدیث کے شدید ضعیف ہونے کی وجہ سے پندرہ شعبان کے روزے کو مستحب قرار نہیں دیا۔

اور اکثر مفتہائے کرام نے بھی پندرہ شعبان کے روزے کو سنت یا مستحب روزوں میں ذکر نہیں کیا۔

● البتہ بعض نے اس کو صرف ضعیف (نہ کہ شدید ضعیف) قرار دیتے ہوئے پندرہ شعبان کے روزے کو مستحب قرار دیا ہے۔

● اور بعض حضرات نے یہ تفصیل ذکر فرمائی ہے کہ خاص پندرہویں شعبان کے روزے کی مخصوص فضیلت سمجھتے ہوئے تو روزہ نہیں رکھنا چاہیے البتہ شعبان کے مہینے میں روزے رکھنا مستحب ہے اور پندرہ شعبان کی تاریخ بھی اس مہینے کا حصہ ہے۔

نیز رسول اللہ ﷺ کا معمول ہر مہینے میں (13، 14، 15 تاریخوں میں) تین روزے رکھنے کا تھا جن کو ایام بیض کہا جاتا ہے اور یہ پندرہ تاریخ ان دنوں میں سے ہے، اس حیثیت اور اس جہت

سے پندرہ شعبان کا روزہ رکھنے میں حرج نہیں۔

(شعبان و شبِ برأت کے فضائل و احکام: 155)

دوسرا عمل: قبرستان جانا

حضرت عائشہ صدیقہؓ سے روایت ہے فرماتی ہیں: میں نے ایک رات نبی کریم ﷺ کو اپنے بستر پر نہ پایا تو میں آپ ﷺ کی تلاش میں نکلی، تو میں نے دیکھا کہ آپ ﷺ بقیع (مدینہ طیبہ کا قبرستان) میں ہیں، آپ ﷺ نے (مجھے دیکھ کر) ارشاد فرمایا: کیا تو یہ اندیشہ رکھتی ہے کہ اللہ اور اس کا رسول تیرے ساتھ بے انصافی کرے گا؟ (یعنی تیری باری میں کسی دوسری بیوی کے پاس چلا جائے گا؟) میں نے عرض کیا کہ یا رسول اللہ! مجھے یہ خیال ہوا کہ آپ اپنی کسی دوسری بیوی کے پاس تشریف لے گئے ہوں، آپ ﷺ نے ارشاد فرمایا: اللہ تعالیٰ شعبان کی پندرہویں شب میں آسمانِ دنیا پر نزول فرماتے ہیں اور قبیلۂ بنو کلب کی بکریوں کے بالوں سے زیادہ لوگوں کی مغفرت فرماتے ہیں۔ (ترمذی: رقم 670)

نوٹ: قبرستان جانے کا مسئلہ

حضور ﷺ اس رات قبرستان تشریف لے گئے مگر واضح رہے کہ نبی کریم ﷺ کا یہ عمل اس قدر خفیہ تھا کہ آپ نے اپنی زوجہ مطہرہ حضرت عائشہ صدیقہ رضی اللہ عنہا سے بھی اپنے جانے کو مخفی رکھا اور آپ کا یہ جانا بھی زندگی میں صرف ایک مرتبہ ہوا ہے اور کسی بھی صحابی کو اپنے ساتھ نہیں لے گئے اور بعد میں بھی کسی صحابی کو اس عمل کی ترغیب دینا ثابت نہیں، اس لیے شبِ برأت میں ٹولیوں کی شکل میں قبرستان جانا اس کو شبِ برأت کا جزو لازم سمجھنا اور یہ سمجھنا کہ اس شب کی فضیلت قبرستان جانے پر موقوف ہے نیز راستوں میں روشنی کا اہتمام کرنا اور قبروں پر مختلف بدعات کرنا یہ دین میں زیادتی اور غلو ہے اگر کوئی شخص بغیر کسی بدعت کے ارتکاب کے زندگی میں ایک مرتبہ بھی چلا گیا تب بھی اس حدیث پر عمل ہو جائے گا۔

(5) شبِ برأت کی کوتاہیاں

1. گناہوں سے اجتناب نہ کرنا

بہت سے لوگ شبِ برأت کے موقع پر عبادت کا خوب اہتمام کرتے ہیں، مگر گناہوں سے بچنے بچانے کا اہتمام نہیں کرتے، بلکہ آج کل کے مسلمان نے بہت سے کبائر کو گناہوں کی فہرست ہی سے نکال دیا ہے، مثلاً:

(1) مردوں کا ڈاڑھی منڈانا یا ایک مشت سے کم کرنا

(شامی: 418/2)

(2) عورتوں کا غیر محرم قریبی رشتہ داروں مثلاً دیور، جیٹھ،

چچا زاد، پھوپھی زاد، ماموں زاد، خالہ زاد، نندوئی، بہنوئی وغیرہ

سے پردہ نہ کرنا۔ (بخاری: رقم 4831)

(3) ٹی وی اور موویز دیکھنا (4) موسیقی سننا

(5) بلا ضرورت تصویر کھینچوانا، دیکھنا، رکھنا

(الفقہ الاسلامی وادلتہ: 20/4-213)

(6) بینک، انشورنس وغیرہ حرام ذرائع آمدن اختیار کرنا اور ایسے لوگوں کے ہاں دعوتیں کھانا اور تحائف قبول کرنا

(ہندیہ: 434/4)

(7) مردوں کا ٹخنے ڈھانکنا (بخاری: رقم 5787)

(8) غیبت کرنا، سننا (الموسوعة الفقهية الكويتية: الغيبة)

جب تک ان کبار سے بچنے بچانے کا اہتمام نہ کیا جائے، نفل عبادت خواہ کتنی زیادہ کی جائے، نجات کے لیے کافی نہیں۔ اگر گناہوں سے بچنے بچانے کا اہتمام ہو اور زیادہ نفل عبادت کرنے کا موقع نہ بھی ملے، فرائض و واجبات پر عمل کر لیا جائے تو ان شاء اللہ نجات ہو جائے گی۔

حضور ﷺ نے فرمایا کہ پرہیزگاری (یعنی گناہوں سے پرہیز) کے برابر کوئی چیز نہیں ہے۔ (ترمذی: رقم 2519)

نیز فرمایا: ”تم حرام کاموں سے بچتے رہو تو تم لوگوں میں سب سے زیادہ عبادت گزار ہو۔“ (ترمذی: رقم 2305)

حضرت ملا علی قاریؒ لکھتے ہیں:

”یعنی سب سے بڑی عبادت یہ ہے کہ انسان فرائض و واجبات (حقوق اللہ اور حقوق العباد) ادا کرے، عام لوگ انہیں تو چھوڑ دیتے ہیں اور کثرتِ نوافل پر زور رکھتے ہیں ایسے لوگ دین کے اصول تو ضائع کر دیتے ہیں اور فضائل قائم کرتے ہیں۔“ (مرقاۃ المفاتیح: 358/9)

قرآن کریم میں ہے:

إِنَّمَا يَتَقَبَّلُ اللَّهُ مِنَ الْمُتَّقِينَ (مائدہ: 27)

اللہ تو ان لوگوں سے (قربانی) قبول کرتا ہے جو متقی ہوں
بعض معاصی سے اعمالِ صالحہ ضائع ہو جاتے ہیں بلکہ بعض اوقات کفر تک نوبت پہنچ جاتی ہے۔

(2) عبادت میں بے اعتدالیاں کرنا

(1) بعض لوگ پوری رات نفل نماز پڑھنے ہی کو ضروری سمجھتے ہیں، اور بعض تو اس سے بڑھ کر بعض مخصوص سورتوں کے ساتھ

خاص انداز سے نماز پڑھنا ضروری خیال کرتے ہیں، اس رات میں کسی خاص قسم کی عبادت کی تعیین نہیں، نفل نماز پڑھیں، تلاوت کریں، درود شریف پڑھیں، ذکر اللہ کریں، دعا مانگیں یا قلب کو اللہ تعالیٰ کی طرف متوجہ کر کے اس کے احسانات، انعامات، عظمت شان کو سوچ سوچ کر اس کی محبت دلوں میں اتارنے اور بڑھانے کی کوشش کریں۔ یہ سب عبادت میں داخل ہے۔ (الموسوعة الفقهية الكويتية: مادہ: قیام)

2) عموماً لوگ نفل پڑھنے کے لیے مساجد میں جانے کا اہتمام کرتے ہیں، جب کہ ہر قسم کی نفل عبادت کا ثواب مسجد کی بجائے گھر میں زیادہ ہے۔ (الموسوعة الفقهية الكويتية: مادہ: قیام)

رسول اللہ صلی اللہ علیہ وسلم نے فرمایا:

”اپنے گھروں میں نماز پڑھا کرو اور انہیں قبریں مت

بناؤ۔“ (بخاری: رقم: 414، مسلم: رقم: 1296)

مطلب یہ ہے کہ جیسے قبرستان میں خاموشی ہوتی ہے، اس طرح

گھروں کو ویران نہ بناؤ، بلکہ ذکر و عبادت سے آباد رکھا کرو۔
اس لیے گھر کی خواتین کو بھی عبادت کی ترغیب دے کر عبادت
کا ماحول بنانا چاہیے اور مردوں کو نفل عبادت مسجد کی بجائے گھر
میں کرنی چاہیے۔

(3) بعض جگہوں میں لوگ مساجد میں جمع ہو کر نوافل کی
جماعت کرتے ہیں، نفل کی جماعت بہت بڑی بدعت اور گناہ
ہے۔

”وَلَا يُصَلِّي الْوُتْرُ وَلَا التَّطَوُّعُ بِجَمَاعَةٍ

خَارِجَ رَمَضَانَ، أَيْ يُكْرَهُ ذَلِكَ عَلَى

سَبِيلِ التَّدَاعِي“ (الدر المختار: 2/48)

(4) بہت سے لوگ طبیعت پر جبر کر کے چائے پی پی کر، لونگ
چبا چبا کر جاگنے کی تدبیریں کرتے ہیں، جس کا نتیجہ یہ نکلتا ہے
کہ بعض لوگوں کی فجر کی نماز قضا ہو جاتی ہے یا جماعت چھوٹ
جاتی ہے یا نماز میں اونگھتے رہتے ہیں۔ یہ بہت بڑی غلطی ہے

کہ نفل کی خاطر فرض یا واجب کو چھوڑ دیا جائے یا اس میں کوتاہی ہو۔ عبادت وہی مقصود و قابل قبول ہے جو رغبت و شوق سے ہو۔ انشراح صدر سے جتنی دیر عبادت کر سکیں، کریں۔ جب تھکاوٹ ہو جائے یا نیند کا غلبہ ہو اور دلجمعی نہ رہے جس سے زبان سے کچھ کا کچھ نکلنے کا اندیشہ ہو تو سو جائیں، خصوصاً فجر کی نماز یا جماعت میں ہرگز کوتاہی نہ کریں۔

(بخاری: رقم 1834)

اصل چیز یہ ہے کہ دل میں اللہ کی محبت پیدا کرنے کی کوشش کریں۔ محبت پیدا ہو جائے تو ایک نہیں، ہزاروں راتیں عبادت میں گزاری جاسکتی ہیں۔ اللہ تعالیٰ کی محبت پیدا کرنے کے لیے کسی عالم باعمل، شیخ کامل کی صحبت اختیار کر کے ان سے اصلاحی تعلق قائم کرنا ضروری ہے۔

(3) لہو و لعب میں مشغول ہونا

(1) بعض لوگ یہ مبارک رات مختلف کھیلوں، واٹس اپ، فیس

بک وغیرہ میں مصروف ہو کر گزار دیتے ہیں، یہ مبارک رات لہو و لعب کے لیے نہیں، عبادت و اطاعت کے لیے ہے۔ اس کو عبادت ہی میں مشغول رکھنا چاہیے۔

(2) بہت سے لوگ ٹی وی کے پروگرام دیکھنے میں مصروف رہتے ہیں۔ حالانکہ ٹی وی متعدد مفسد اور بہت سے گناہوں کا مجموعہ ہے جس کی بناء پر اس کو دیکھنا جائز نہیں۔ پھر اس مقدس شب میں اس لعنت میں مبتلا ہونا اس کے گناہ کو اور بھی سخت کر دیتا ہے، اس لیے اس نامراد چیز سے بالعموم اور اس مبارک شب میں بالخصوص اجتناب کرنا لازم ہے۔

(3) بعض لوگ اس رات ہوٹلوں میں ٹھنڈے گرم مشروبات پینے میں مصروف ہو کر اور گھنٹوں ادھر ادھر کی فضول باتوں بلکہ گناہ کی باتوں میں مشغول ہو کر اس مقدس شب کا بہترین اور اکثر حصہ ضائع کر دیتے ہیں جو سراسر محرومی ہے۔ اور گناہوں کا ارتکاب جدا ہے۔

(4) بہت سے لوگ ایسے بھی ہیں جنہیں اس شب کی عظمت اور فضیلت ہی کا علم نہیں، اس لیے وہ کبھی اس رات میں ذکر و عبادت اور تسبیح و مناجات کی طرف متوجہ نہیں ہوتے۔ اس طرح وہ اپنی جہالت و نادانی سے بیسیوں راتیں گنواچکے ہیں، اور ان کی اس جہالت نے انہیں آخرت کے ثوابِ عظیم سے محروم کیا ہوا ہے جو بڑے ہی خسارہ کی بات ہے۔

(5) بعض لوگ جنہیں اس رات کی عظمت و فضیلت کا علم ہے، دین اور علمِ دین سے ان کو نسبت ہے، دیکھا جاتا ہے کہ وہ بھی اس کو کوئی اہمیت نہیں دیتے۔ اگر کوئی غلطی سے انہیں اس طرف توجہ دلا دے تو فوراً یہ جواب ملتا ہے کہ ”اس رات میں جاگنا کوئی فرض و واجب نہیں۔“ بیشک اس رات میں جاگنا اور عبادت وغیرہ کا اہتمام کرنا فرض و واجب نہیں، لیکن اللہ تعالیٰ اور اس کے نبی برحق ﷺ کی کیا یہ سب ترغیبات فضول ہیں اور اسی قابل ہیں کہ انہیں غیر فرض قرار دے کر رد کر دیا جائے۔

آخر ان ترغیبات کا کون مکلف ہے؟ اہل علم تو انہیں غیر فرض اور غیر ضروری قرار دے کر ٹھکرا دیں اور عوام اپنی جہالت اور ناواقفیت کی بناء پر اہتمام نہ کریں تو پھر امت میں سے کون ان پر عمل کرے گا؟ ذرا بتائیے! آخرت کے اتنے عظیم ثواب اور رضائے الہی اور حصول جنت سے اپنے آپ کو محروم کرنا کیا کوئی خسارہ کی بات نہیں؟ اور کیا یہ چیزیں آپ حاصل کر چکے ہیں؟ اگر نہیں تو اس استغناء سے پناہ مانگئے اور استغفار کیجئے۔

(6) بعض تاجر اس شب میں دنیاوی مصروفیت کو کم کرنے کی بجائے اور بڑھا لیتے ہیں، اور اس میں اس قدر منہمک اور مصروف ہو جاتے ہیں کہ بسا اوقات اس دھن میں فرض نمازیں بھی قربان ہو جاتی ہیں جو کسی طرح بھی جائز نہیں۔

ایسے تاجر اگر کاروباری مصروفیت کم نہیں کر سکتے اور اس رات کو ذکر و تلاوت اور عبادت و اطاعت میں نہیں گزار سکتے تو کم از کم فجر اور عشاء کی نماز باجماعت ادا کر کے اور چلتے پھرتے ذکر و

دعا کے ذریعے کسی نہ کسی درجہ میں وہ بھی اس شب کی فضیلت حاصل کر سکتے ہیں۔ بات اصل میں فکر و طلب اور قدر و قیمت کی ہے، جس کے دل میں ذرا بھی اس کی اہمیت ہے اور فکر ہے تو وہ سخت سے سخت مشغولیت میں بھی اس فضیلت کو حاصل کرنے کا کوئی نہ کوئی راستہ نکال لے گا۔ اور جس کو طلب نہیں، دنیا اور دنیاوی منافع ہی اس کی نظر میں اصل مقصود ہیں تو اس کے دل میں ان باتوں سے احتراز ہی پیدا ہوگا اور اس کا نفس طرح طرح کے حیلے بہانے پیش کر کے بالآخر اس کو اس شب کی برکات سے محروم کر دے گا۔ حق تعالیٰ محفوظ رکھے۔

(4) آتش بازی

ان بدعات و خرافات میں سب سے بدترین اور ملعون رسم ”آتش بازی“ ہے جو آتش پرستوں اور کفار و مشرکین کی نقل ہے، اس شیطانی رسم میں ہر سال مسلمانوں کی کروڑوں کی رقم اور گاڑھی کمائی آگ میں جل جاتی ہے، بڑی دھوم دھام سے

آگ کا یہ کھیل کھیلا جاتا ہے، گویا ہم خدائے تعالیٰ کی بارگاہ میں اپنی نیاز مندی اور عبادت و استغفار کا تحفہ پیش کرنے کے بجائے اپنے پٹاخنے اور آگ پیش کرتے ہیں۔
 واضح رہے کہ آتش بازی کی یہ بدترین رسم 3 بڑے گناہوں کا مجموعہ ہے:

(الف) اسراف و فضول خرچی

قرآن کریم میں اپنی کمائی فضولیات میں خرچ کرنے والوں کو شیطان کا بھائی قرار دیا گیا ہے، ارشادِ خداوندی ہے: ﴿إِنَّ الْمُبَذِّرِينَ كَانُوا إِخْوَانَ الشَّيَاطِينِ﴾ (بنی اسرائیل: 27) بے شک فضول خرچی کرنے والے شیاطین کے بھائی ہیں۔

(ب) کفار و مشرکین کی مشابہت

ہمارے نبی ﷺ نے کفار و مشرکین اور یہود و نصاریٰ کی مشابہت اختیار کرنے سے سختی کے ساتھ منع فرمایا ہے: حضرت عبداللہ بن عمر رضی اللہ عنہ سے روایت ہے کہ نبی کریم ﷺ نے

ارشاد فرمایا: ﴿مَنْ تَشَبَهَ بِقَوْمٍ فَهُوَ مِنْهُمْ﴾ یعنی جو شخص کسی قوم سے مشابہت اور ان کے طور و طریق اختیار کرے گا اس کا شمار انہیں میں ہوگا مگر افسوس ہے ہماری زندگی پر کہ ہر چیز میں آج ہم کو غیروں کا طریقہ ہی پسند ہے اور اپنے محبوب پیغمبر ﷺ کی سنتوں سے نفرت ہے۔ (مشکوٰۃ: 375)

(ج) دوسروں کو تکلیف دینا

جب پٹانے چھوڑے جاتے ہیں تو اس کی آواز سے کتنے لوگوں کو تکلیف ہوتی ہے اس کو ہر شخص جانتا ہے جبکہ ہمارا مذہب اسلام ہم کو یہ تعلیم دیتا ہے کہ ایک مومن آدمی سے کسی بھی شخص کو (مسلم ہو یا غیر مسلم) تکلیف نہیں ہونی چاہیے، حضرت ابو ہریرہ رضی اللہ تعالیٰ عنہ سے روایت ہے کہ رسول اللہ ﷺ نے ارشاد فرمایا: ﴿الْمُؤْمِنُ مَنْ أَمِنَهُ النَّاسُ عَلَى دِمَائِهِمْ وَأَمْوَالِهِمْ﴾ یعنی صحیح معنی میں مومن وہ شخص ہے جس سے تمام لوگ اپنی جانوں اور مالوں پر مامون اور بے

خوف و خطر رہیں یہاں تک کہ جانوروں کو تکلیف دینا بھی انتہائی مذموم، شدید گناہ اور اللہ تعالیٰ کی رحمت سے دوری کا سبب قرار دیا گیا ہے۔

(صحیح بخاری: 2/828، صحیح مسلم: 1958، کتاب الصيد والذبائح)

حاصل یہ ہے کہ صرف آتش بازی کی ایک رسم کئی بدترین اور بڑے گناہوں کا مجموعہ ہے جو کسی بھی طرح مسلم معاشرے میں رواج پانے کے لائق نہیں بلکہ پہلی فرصت میں قابل ترک ہے۔

(5) چراغاں کرنا

شبِ برأت کے موقع پر بعض لوگ گھروں، مسجدوں اور قبرستانوں میں چراغاں کرتے ہیں، یہ بھی اسلامی طریقے کے خلاف ہے اور غیر مسلموں کے تہوار دیوالی کی نقل اور مشابہت ہے۔ علامہ بدرالدین عینیؒ نے لکھا ہے کہ چراغاں کی رسم کا آغاز یحییٰ بن خالد برکی سے ہوا ہے جو اصلاً آتش پرست تھا، جب وہ اسلام لایا تو اپنے ساتھ یہ آگ اور چراغ کی روشنی بھی

لایا جو بعد میں مسلم سوسائٹی میں داخل ہو گیا اور نوبت یہاں تک پہنچ گئی کہ اس کو مذہبی رنگ دے دیا گیا۔

(عمدة القاری: 117/11)

اسی طرح غیر مسلموں کے ساتھ میل جول کی وجہ سے یہ رسم ہم نے اسلام میں داخل کر لی اور غیروں کی نقالی کرنے لگے جبکہ غیروں کی نقل و مشابہت پر سخت وعید آئی ہے جس کو اوپر بیان کر دیا گیا۔

(6) حلوہ پکانا

شبِ برأت میں بعض لوگ حلوہ بھی پکاتے ہیں حالانکہ اس رات کا حلوے سے کوئی تعلق نہیں، آیات کریمہ، احادیث شریفہ، صحابہ کرامؓ کے آثار، تابعین و تبع تابعین کے اقوال اور بزرگان دین کے عمل میں کہیں اس کا تذکرہ اور ثبوت نہیں۔ اصل بات یہ ہے کہ شیطان نے یہ سوچا کہ اس رات میں عبادت و استغفار کے ذریعے اللہ تعالیٰ لا تعداد لوگوں کی

مغفرت فرمائے گا اور ان کی نیکیوں میں اضافہ ہوگا تو مجھ سے یہ بات کیسے برداشت ہوگی اس لیے اس نے مسلمانوں کو ان خرافات میں پھنسا کر سنت طریقے سے دور کر دیا۔

بعض لوگ یہ کہتے ہیں کہ حضور اکرم ﷺ کے دندان مبارک جب شہید ہوئے تھے تو آپ ﷺ نے حلوہ نوش فرمایا تھا، یہ بات بالکل من گھڑت اور بے اصل ہے، حضور اکرم ﷺ کے دندان مبارک غزوہ احد میں شہید ہوئے تھے اور غزوہ احد ماہ شوال میں پیش آیا تھا، جب کہ حلوہ شعبان میں پکایا جاتا ہے، دانت ٹوٹنے کی تکلیف ماہ شوال میں اور حلوہ کھایا گیا دس مہینے بعد شعبان میں، کس قدر بے ہودہ اور باطل خیال ہے۔

(7) گھروں کا لیپنا پوتنا، نئے کپڑے بدلنا اور

اگر بتی وغیرہ جلانا

شبِ برأت کے موقع پر گھروں کی لیپائی پوتائی اور نئے کپڑوں کی تبدیلی کا اہتمام بھی کیا جاتا ہے، نیز گھروں میں اگر بتی

جلاتے ہیں اور یہ عقیدہ رکھتے ہیں کہ اس رات میں مردوں کی روحوں گھروں میں آتی ہیں، ان کے استقبال میں ہم ایسا کرتے ہیں۔ یہ عقیدہ بالکل فاسد ہے، یہ عقیدہ رکھنا جائز نہیں لہذا ان بدعتوں سے بھی احتراز لازم ہے۔

(8) بیری کے پتوں سے غسل کرنا

بعض لوگ شبِ برأت میں پانی میں بیری کے پتے ملا کر غسل کرتے ہیں اور اس کے متعلق مختلف قسم کے نظریات رکھتے ہیں، مثلاً یہ کہ بیری کے پتے ملے ہوئے پانی سے مُردوں کو غسل کرایا جاتا ہے اور جو شخص اس رات میں بیری کے پتوں سے غسل کر لیتا ہے اس کے سر سے مُردوں کی روحوں کا اثر چلا جاتا ہے یا اس کی وجہ سے مُردے اپنے ٹھکانے پر پہنچ جاتے ہیں یا یہ کہ مُردے گناہوں سے پاک صاف ہو جاتے ہیں یا اس طرح غسل کرنے والا اس سال فوت نہیں ہوتا وغیرہ وغیرہ۔

غرض یہ تمام رسمیں خرافات اور بے اصل ہیں جن کا دین سے کوئی تعلق نہیں لہذا ان سب چیزوں سے احترام لازم ہے ہماری کامیابی نبی کریم ﷺ کے اتباع میں ہی مضمر ہے۔

نبی کریم ﷺ کا ارشاد مبارک ہے ﴿كُلُّ أُمَّتٍ يَدْخُلُونَ الْجَنَّةَ إِلَّا مَنْ أَبِي قَالَ مَنْ أَبِي قَالُوا يَا رَسُولَ اللَّهِ وَمَنْ أَبِي قَالَ مَنْ أَطَاعَنِي دَخَلَ الْجَنَّةَ وَمَنْ عَصَانِي فَقَدْ أَبِي﴾ یعنی میری امت کا ہر ہر فرد جنت میں داخل ہوگا مگر جو انکار کرے گا اور بات نہیں مانے گا وہ جنت سے دور رہے گا، صحابہ کرام رضی اللہ عنہم اجمعین نے سوال کیا کہ یا رسول اللہ! انکار کون کر سکتا ہے؟ ارشاد ہوا: جو شخص میری اطاعت و فرماں برداری کرے گا وہ جنت میں داخل ہوگا اور جو نافرمانی کرے گا اس نے گویا انکار کر دیا جس کی وجہ سے وہ جنت سے محروم رہے گا۔ (بخاری: رقم 7280)

اللہ تعالیٰ پوری امت کو صراطِ مستقیم پر چلنے کی توفیق عطا فرمائے

شبِ برأت

﴿51﴾

شبِ برأت کی کوتاہیاں

اور بدعات و خرافات سے حفاظت فرما کر اتباع سنت کے
جذبے سے مالا مال فرمائے۔ آمین ثم آمین۔

﴿مفتی منیر احمد صاحب کی تالیفات و رسائل﴾

1	فہم محرم الحرام کورس (کتابچہ)	13	رہنما کورسز
2	فہم صفر کورس	14	تواضع اور درگزر کرنی (بچوں کے لیے)
3	فہم شعبان کورس	15	بردباری اور درگزر کرنا (بچوں کے لیے)
4	فہم رمضان کورس (مطبوعہ)	16	نصاب ”مفتاح الخیر“
5	فہم قربانی کورس (مطبوعہ)	17	کتاب زندگی
6	فہم سنت کورس	18	نحو (نقشوں کی شکل میں)
7	فہم دین کورس (بڑوں کے لیے)	19	طلاق کے اصول و ضوابط
8	فہم دین کورس (خواتین کے لیے)	20	ہماری پریشانیوں کا حل
9	فہم دین کورس (بچوں کے لیے)	21	استعارہ (کتابچہ)
10	علم دین سیکھنے کا صحیح طریقہ	22	مسائل حیض و استحاضہ (نقشوں کی مدد سے)
11	حج و عمرہ کی جنایات	23	مسائل میراث (نقشوں کی مدد سے)
12	حلال و حرام رشتے	24	حیات المسلمین (سوالاً جواباً)

فہم قربانی کورس



1 ڈوالجہ کے دس دنوں کی فعالیت
اعمال، تجزیہ و تحقیق کے مسائل

2 قربانی کے فضائل
کس پر واجب ہے کس پر نہیں

3 منڈی جانے سے پہلے
کرنے کے کام

4 منڈی پہنچ کر کرنے کے کام

5 جانور خریدنے کے بعد سے
شب عید تک کرنے کے کام

6 عید، حقیقت، مسنون اعمال
کوٹیاں

7 ذبح کرنے سے پہلے، بوقت ذبح
اور ذبح کے بعد کرنے کے کام



مرب: مفتی امیر امیر

استاذ: **مفتی محمد اسلم** (رحمۃ اللہ علیہ)
دہلی، پاکستان

تقریباً

- حضرت مولانا ڈاکٹر عبدالرزاق اسکندر صاحب
(مفتی محمد اسلم، اسلامیہ علامہ غوری ڈاؤن کراچی)
- حضرت مولانا عبد القیوم حقانی صاحب
(مفتی محمد اسلم، علامہ غوری ڈاؤن کراچی)
- حضرت مفتی ابوبکر شاہ منصور صاحب
(استاذ محمد اسلم، علامہ غوری ڈاؤن کراچی)

مفتی کا پتہ


دارالکتب

مفتی کا پتہ: 143-144، چیمبر ڈھنگ، دہلی، پاکستان
فون نمبر: 033333608055-03312607207
ای میل: maahdpc@gmail.com
ویب سائٹ: muftimuneer.blogspot.com

محب کر مضر عام پر آجکی ہے

استخاره

محب کر مضر عام پر آجکی ہے



قیمت: 15 روپے

محب: مفتی منیر احمد
استاذ: مجلس المدینۃ العلمیۃ (دعوت اسلامی)
پاکستان، جامعہ اسلامیہ اسلامیہ، لاہور، پاکستان

1 استخاره کی حقیقت، حکمت، علم

2 استخاره کا معنی و مطلب

3 استخاره کی اہمیت و فضیلت

4 استخاره کا طریقہ

5 مختصر استخاره

6 استخاره کتنی مرتبہ کرنا چاہیے؟

7 استخاره خود کرنا چاہیے یا دوسرے سے کرانا چاہیے؟

8 کن کاموں کے لیے استخاره کیا جاسکتا ہے کن کاموں کے لیے نہیں؟

9 استخاره کے اثرات و نتائج

سہ ماہی شرقی گیت کی جانب

دارالکتاب

مکتبہ

متصل: جامع مسجد الفلاح، بلاک H، نارتھ ناظم آباد، کراچی

03366837937-03333608055

ای میل: maahdpc@gmail.com ◀ ویب سائٹ: muftimuneer.blogspot.com ▶

”اس سے قبل بھی سیرت کو ذہن نشین موجود ہیں مگر اس سیرت کو تزیین زیادہ بہتر انداز میں معلومات سیرت
جمع کی گئی ہیں۔“
(ڈاکٹر سید عزیز الرحمن صاحب المآثرین ریحتم اللہ علیہم وعلیٰ آہل بیتہم وعلیٰ سائرہم)

سیرت کوثر

لیول 1



مرتب: مفتی منیر احمد

استاذ، مَجْلِسُ الدِّیْنِ الْعِلْمِیِّ الْإِسْلَامِیِّ (ریحتم اللہ علیہم)

فاضل : جامعہ العلوم الاسلامیہ بنوری ناؤن کراچی
منصل : جامع مسجد الفلاح بلاک H نارتھ ناظم آباد کراچی

”فہم دین کو سزا ملے پڑھائی جانے والی ایک بہترین کتاب“

اِمَّاَنِات



مرتب: مفتی منیر احمد صاحب

فاضل : جامعہ العلوم الاسلامیہ بنوری ڈاؤن کراچی
استاذہ: مہرہا جہاں (الاسلامیہ بنوری) (رجسٹرڈ)
متصل : جامع مسجد الفلاح بلاک H-4 رحہ ناظم آباد کراچی



مولانا مفتی منیر احمد صاحب جامع مسجد الفلاح نارتھ ناظم آباد نے بھی میرے علم کی حد تک قابل
 قدر مختصر کورسز ترتیب دیئے ہیں اور ان سے عوام کو خوب فائدہ ہو رہا ہے ۔
 (مفتی ابولبابہ نضر مومن)